

9th August 1965]

திரு. கரு. சீமைச்சாமி : சார், எத்தனை போலீஸ் அதிகாரிகள் லஞ்சக் குற்றச் சாட்டில் கைது செய்யப்பட்டார்கள்? நிரூபிக்கப் பட்டுத் தண்டிக்கப்பட்டவர்கள் அவர்களில் எத்தனை பேர்கள் என்று தெரிவிக்க முடியுமா?

கனம் திரு. பூ. கக்கன் : ஒருவர் தான் உடனடியாகக் கையும் களவுமாகப் பிடிக்கப்பட்டுத் தண்டிக்கப்பட்டார். எத்தனை பேர்கள் என்கிற தகவல் இப்பொழுது என்னிடம் இல்லை.

திரு. செ. மாதவன் : லஞ்சக் குற்றத்தில் சப்-இன்ஸ்பெக்டர் போன்றவர்கள் கான்ஸ்டபிள், ஹெட் கான்ஸ்டபிள் போன்றவர்கள் அதிகமாக இருக்கிறார்களா அல்லது கெஜட் ராங்கில் அதிகமாக இருக்கிறார்களா என்று தெரிவிக்க முடியுமா?

கனம் திரு. பூ. கக்கன் : அந்தத் தகவல் என்ரிடத்தில் இல்லை.

திரு. ம. கமலநாதன் : சார், இந்த லஞ்சக் குற்றங்களைப் போலீஸ் காரர்களைக் கொண்டே கண்டு பிடிப்பதால், அதிகமான குற்றங்களைக் கண்டுபிடிக்க இயலாத நிலைமை இருக்கிறது என்று சொல்லுவது உண்மையா?

கனம் திரு. பூ. கக்கன் : உண்மையில்லை என்பதைத் தெரிவிக்கிறேன்.

திரு. ஜே. மாதா கவுடர் : இந்தத் தண்டனை பெற்ற ஒரு அதிகாரி போலீஸ் சூப்பிரின்டென்டென்டா அல்லது சப்-இன்ஸ்பெக்டரா என்று அனிய விரும்புகிறேன்.

கனம் திரு. பூ. கக்கன் : சப்-இன்ஸ்பெக்டர்.

Registration of Ceylon Repatriates

* 141 Q.—**SRI M. KALYANASUNDARAM :** Will the Hon. the Minister for Food be pleased to state—

(a) the number of families registered as repatriates from Ceylon so far; and

(b) the details of concessions granted to such families for rehabilitation?

THE HON. SRI V. RAMAIAH : (a) (i) Number of persons registered as repatriates in Thanjavur, Madurai and Ramanathapuram district—5,975.

(ii) Number of families registered in other districts—13,889.

(b) (1) *Madurai district.*—Three children of Ceylon repatriates were granted boarding expenses during 1963-64 and two children during 1964-65.

(2) *Ramanathapuram district.*—

(i) Two children were granted boarding expenses during 1963-64 and 1964-65;

(ii) A sum of Rs. 5,000 was allotted for the year 1964-65 for granting loan to artisan repatriates.

[9th August 1965]

(3) Tirunelveli district—

(i) A sum of Rs. 15,000 was distributed to artisan repatriates as loan for 1963-64 and a sum of Rs. 16,000 was allotted for 1964-65.

(ii) During 1963-64, a sum of Rs. 58,729 was spent for grant of residential scholarships to the children of repatriates studying in Post and Pre-Matric courses and also professional courses. During 1964-65, a sum of Rs. 57,300 has been spent.

திரு. எம். எஸ். செல்வராஜன் : சார், இலங்கையிலிருந்து திரும்பக் கூடியவர்களை, அவ்வப்பொழுது பதிவு செய்யக் கூடிய பொறுப்பு யாரிடத்தில் இருக்கிறது? இது வரையிலும் திரும்பி வந்திருக்கிறவர்கள் எத்தனை பேர்கள் என்று ஜில்லாவாரியாக தகவல் கொடுக்க முடியுமா?

கனம் திரு. வெ. ராமைய்யா : சற்றுமுன் தான் ஜில்லாவாரியாகத் தகவல் கொடுத்தேன்.

(a) (i) Number of persons registered as re-patriates in Thanjavur, Madurai and Ramanathapuram district ... 5,975

(ii) Number of families registered in other districts ... 13,889

இவர்கள் அந்தந்த கலெக்டர் ஆபீசில் பதிவு செய்துகொள்ள வேண்டும்.

திரு. இரா. நெடுஞ்செழியன் : கனம் அவைத்தலைவர் அவர்களே, வரும் ஆண்டில் எவ்வளவு குடும்பங்கள் வாக்கடும் என்று அரசு எதிர்பார்க்கிறது? அவர்களுக்காக எடுக்கப்பட்டிருக்கிற முன்னெச்சரிக்கையான நடவடிக்கைகள் என்ன?

கனம் திரு. வெ. ராமைய்யா : இலங்கையிலிருந்து எத்தனை பேர்கள் திரும்புவார்கள் என்று எதிர்பார்க்கக்கூடிய நிலையில் நாம் இன்னும் இல்லை.

திரு. செ. மாதவன் : இலங்கையில் புதிய அரசாங்கம் தோன்றிய பிற்பாடு எவ்வளவு நாளுக்கு ஒரு முறை, எவ்வளவு மக்கள் அனுப்பப்படுவார்கள் என்ற விவரம் தெரியுமா? அவர்கள் அங்கிருந்து வரும்போது அவர்களுடன் எவ்வளவு தொகை கொண்டுவர முடியும் என்பது பற்றியும் புதிய ஏற்பாடு ஏதாவது ஏற்பட்டிருக்கிறதா?

கனம் திரு. வெ. ராமைய்யா : சமீபத்தில் ஏற்பட்ட ஒப்பந்தத் திற்குப் பிறகு, அதை நடைமுறைக்குக் கொண்டுவருவதற்கு வேண்டிய முயற்சிகள் எல்லாம் நடந்து கொண்டிருக்கின்றன.

திரு. ஜே. மாதா கவுடர் : இலங்கையிலிருந்து வரக்கூடிய தமிழர்கள் தேயிலை உற்பத்தியில் நல்ல பயிற்சி உள்ளவர்களாதலால், நீலகிரி மாவட்டத்தில் கூடலூர் பகுதியில் வாழ்வதற்கு அவர்களுக்கு இடம் அளித்து ஏற்பாடு செய்வதற்கு அரசாங்கம் ஏதாவது பரிசீலனை செய்யுமா?

9th August 1965]

கனம் திரு. வெ. ராமைய்யா : இதுவரை வந்தவர்களுக்கு என்ன செய்தோம் என்ற கேள்விக்குப் பதிலளித்தேன். இனிமேல் வரக்கூடியவர்களுக்கு என்ன செய்யவேண்டும் என்பதை முன்கூட்டியே ஆலோசனை செய்யும்போது, தேயிலைத் தோட்டங்கள் புதிதாக ஏற்படுத்த முடியுமா என்பதும் பரிசீலனையில் இருந்து வருகிறது.

திரு. இரா. நெடுஞ்செழியன் : இலங்கையிலிருந்து வரக்கூடியவர்களின் எண்ணிக்கை ஐந்தரை லட்சம் என்றும், அவர்கள் பதினைந்து ஆண்டு இடைவெளியில் ஆண்டொன்றுக்கு 36 ஆயிரம் மக்கள் வீதம் அனுப்பப்படுவார்கள் என்றும் சொல்லப்படுகிறதே, அதுபற்றி நிலைமை என்ன?

கனம் திரு. வெ. ராமைய்யா : கனம் எதிர்க்கட்சித் தலைவர் அவர்கள், ஏற்பட்டிருக்கக்கூடிய ஒப்பந்தத்தைப்பற்றிச் சொன்னார்கள். அந்த ஒப்பந்தம் நடைமுறையில் வருவதற்கு வேண்டிய பேச்சு வார்த்தைகள் நடந்துகொண்டிருக்கின்றன.

திரு. வை. சங்கரன் : இலங்கையிலிருந்து வரக்கூடியவர்கள் அங்கே என்ன தொழில்களை நடத்திப் பழக்கப்பட்டுள்ளார்கள் என்ற விவரங்கள் சேகரித்துக் கூடுமானவரை அந்தத் தொழில்களிலேயே அவர்களை இங்கே அமர்த்துவதற்கு வேண்டிய நடவடிக்கையைச் சர்க்கார் எடுத்துக்கொள்ளுமா?

கனம் திரு. வெ. ராமைய்யா : கலெக்டர் ஆபிசில் ரிஜிஸ்டர் செய்யும்போது, அவர்கள் அங்கே என்ன தொழில் செய்தார்கள் என்ற விவரங்கள் கொடுக்கிறார்கள். கூடுமானவரை அதே தொழில்களை இங்கே நடத்துவதற்கு உதவி கொடுக்க முடிந்தால் அதையும் அரசாங்கம் கவனிக்கும்.

திரு. எம். எஸ். செல்வராஜன் : இந்த நாட்டில் ஆரம்பிக்கக் கூடிய சிறு தொழில்களுக்கு லைசன்ஸ், பர்மிட் வழங்குகிறபோது, இங்கேயே சில காலம் தொழில் நடத்தி வந்தவர்களுக்குத்தான் அந்தச் சலுகை இருக்கிறது என்பது அரசாங்கத்திற்குத் தெரியும். அந்த நிலையில், சிலோனில் இதே தொழிலை மேற்கொண்டிருந்து இங்கே வந்தால் காலக் கெடு தடங்கலாக இருக்குமா? இது போன்று லைசன்ஸ், பர்மிட் பெற அத்தகைய காரியங்களில் சலுகை காட்ட அவர்களுக்கும் அது பொருந்தும்படியாகச் செய்வதற்கு அரசாங்கம் என்ன நடவடிக்கை எடுத்திருக்கிறது? அல்லது எடுக்க உத்தேசித்திருக்கிறது?

கனம் திரு. வெ. ராமைய்யா : அரசாங்கம் கடனோ மற்ற உதவிகளோ செய்யும்போது இலங்கையிலிருந்து வருகிறவர்களுக்கும் அங்கிகாரம் கொடுத்து உதவி செய்துகொண்டிருக்கிறார்கள்.

திரு. செ. மாதவன் : இலங்கை, பர்மாவிலிருந்து வரக்கூடியவர்களுக்குத் தமிழகத்தில் இடம் இல்லாதபோது, வட மாநிலங்களிலும் அவர்களைக் குடியேற்ற வேண்டும் என்ற ஒரு கருத்து பரிசீலிக்கப்பட்டதா? அதனுடைய முடிவு என்ன?

[9th August 1965]

கனம் திரு. வெ. ராமைய்யா : ஒப்பந்தம் ஏற்படும்போது, சிலோனிலிருந்து வரக்கூடிய எல்லோரையும் தமிழகத்திலேயே 'ஸெட்டில்' செய்வது கஷ்டம் என்ற காரணத்திற்காக, இந்த நாட்டின் பிரதம அமைச்சர் அவர்கள் இதை ஒரு தேசியப் பிரச்சனையாக ஏற்றுக்கொள்ளவேண்டும், மற்ற மாநிலங்களும் இவர்களை எடுத்துக்கொள்வதற்கு உதவி செய்யவேண்டும் என்ற கோரிக்கையைக் விடுத்திருக்கிறார்கள்.

திரு. சா. கணேசன் : இந்த மாதிரி இலங்கையிலிருந்து வருகிறவர்களுடைய தொகை கணிக்கப்பட்டு, அவர்களுடைய கல்வி முதலியவற்றிற்கு மட்டுமின்றி, வீடு, வாழ்க்கைக்கு வேண்டிய பிற தொழிற் துறை முயற்சிகள், இவற்றில் உதவி வேண்டியவர்கட்கு எல்லாம் ஒரு கணக்கெடுத்து, அந்தக் கணக்கின் அடிப்படையிலே இப்பொழுது அரசாங்கம் உதவியோ அல்லது வாய்ப்பு வசதியோ செய்துகொண்டிருக்கிறதா?

கனம் திரு. வெ. ராமைய்யா : செய்துகொண்டிருக்கிறது. கல்வித் துறையில் மட்டுமல்ல; அவர்கள் தொழில் நடத்துவதற்கும் சிறு கடனுதவியும் கொடுக்கிறது. அங்கிருந்து திரும்பி வந்திருக்கக் கூடிய தொழிலாளர்களுக்கு வேலை வாய்ப்புக் கிடைக்கக் கூடிய முறையிலே நாஸரேத்தில் ஒரு ஸ்பின்னின் மில்லை ஆரம்பம் செய்திருக்கிறார்கள். இன்னும் மற்ற, மற்ற உதவிகளும் கொடுக்கப்படுகின்றன. அங்கிருந்து திரும்பக்கூடியவர்கள் விவசாயத்தில் ஈடுபட்டுள்ளவர்களாக இருந்தால், அவர்களுக்கு இராமநாதபுரம் ஜில்லாவில் தென்னை வளர்ப்புத் திட்டத்தின் அடிப்படையில் தென்னை வளர்க்க மானிய உதவி கொடுப்பதோடு, ஐந்து ஏக்கர் நிலமும் கொடுக்கிறோம்.

Electrification of new Rail Lines

* 142 Q.—SRI V. SANKARAN : Will the Hon. the Minister for Food be pleased to state—

(a) whether the State Government have requested the Union Government for electrification of new rail lines in the State during the Fourth Five-Year Plan period; and

(b) If so, the details thereof ?

THE HON. SRI V. RAMAIAH : (a) & (b) Yes; the State Government have requested the Government of India for electrification of the railway lines from Madras to Arkonam and from Madras to Vijayawada in that order of priority during the Fourth Plan period. The Government of India have indicated that project investigations are being made by the Railway.

திரு. சா. கணேசன் : இந்த மாதிரி இவ்வளவு நீளத்திற்கு எலெக்ட்ரிக் ட்ரெயின்ஸ் விடுவதனால், இப்பொழுது இருந்து கொண்டிருக்கிற மின்சாரப் பற்றாக்குறை மேலும் அதிகப்படக் கூடுமானால் அப்பொழுது அதைத் தவிர்ப்பதற்கு என்ன நடவடிக்கை எடுக்கப்படும்? அதற்காக டீஸல் முறையையோ அல்லது வேறு முறையையோ கைக்கொள்ளுவதற்குத் திட்டம் போட்டு